



கலைஞர்
100
1924 - 2024

முரசுசாஸி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 353 - திருவள்ளூர் ஆண்டு 2055 - ஆடி 17 - வெள்ளிக்கிழமை 02 ஆகஸ்ட் 2024 - கோவை ★★ 16 பக்கங்கள் Established : 10.8.1942 - Volume : 82 - Issue 353 : Thiruvalluvar Year - 2055 - Aadi 17 - Friday 02 August 2024 - Kovai ★★ 16 Pages ₹ 5.00

மாணவர்களுக்கு மாதம் ஆயிரம் ரூபாய் வழங்கும்

'தமிழ்ப்புதல்வன்' திட்டம்: ஆக. 9 அன்று தொடங்கி வைக்கிறேன்!

கொளத்தூர் எவார்வின் பள்ளி வளாகத்தில் நடைபெற்ற கபாலீசுவரர் கலை - அறிவியல் கல்லூரி விழாவில் நல உதவிகளை வழங்கி முதல்வர் மு.க.ஸ்டாலின் அறிவிப்பு!

சென்னை, ஆக. 2 -

மாணவர்களுக்கு ஆயிரம் ரூபாய் வழங்கும் 'தமிழ்ப்புதல்வன்' திட்டத்தை வருகிற ஆகஸ்ட் 9ஆம் நாள் கோவையில் நான் தொடங்கி வைக்கப் போகிறேன் என முதலமைச்சர் மு.க.ஸ்டாலின் அவர்கள் நேற்று முன்தினம் (31.07.2024) சென்னை, கொளத்தூர், எவார்வின் பள்ளி வளாகத்தில் நடைபெற்ற கபாலீசுவரர் கலை மற்றும் அறிவியல் கல்லூரியில் பவிலும் மாணவ, மாணவியர்களுக்கு கல்விக் கட்டணம் மற்றும் கல்வி உபகரணங்களுடன் கூடிய புத்தகப் பைகள் வழங்கும் நிகழ்ச்சியில் உரையாற்றுகையில் குறிப்பிட்டார்.

விழாவில் முதல்வர் மு.க.ஸ்டாலின் அவர்கள் ஆற்றிய உரை வருமாறு:- தமிழ்நாடு முழுக்க நான் சுற்றிக் கொண்டிருந்தாலும், கொளத்தூருக்கு வருகின்றபோது என்னையே அறியாமல் ஒரு உற்சாகம், ஒரு ஊக்கம், ஒரு எழுச்சி ஏற்படுகின்றது. அதுவும் கொளத்தூரில் இருக்கக்கூடிய மாணவச் செல்வங்களை பார்க்க வருகின்றபோது அதைவிட அதிகமான அளவிற்கு மகிழ்ச்சியும், எழுச்சியும் ஏற்படுகின்றது.

கொளத்தூருக்கு வந்தாலே ஒரு புத்துணர்ச்சி ஏற்படுகிறது!

அதனால்தான், எவ்வளவு வேலைகள் இருந்தாலும், முடிந்த அளவுக்கு பத்து நாளுக்கு ஒரு முறையோ; வாரத்துக்கு ஒரு முறையோ கொளத்தூருக்கு நான் வந்து விடுகிறேன். கொளத்தூருக்கு வந்தாலே ஒரு புத்துணர்ச்சி எனக்கு ஏற்படுகிறது!

எனக்காக கொளத்தூரை பாதுகாக்கக் கூடியவராக என்னுடைய சார்பில் நம்முடைய அமைச்சர் சேகர்பாபு அவர்கள் இருந்து கொண்டிருக்கிறார்.

கொளத்தூர் தொகுதியைப் பொருத்தவரைக்கும், நம்முடைய பணிகளால் ஒரு முன்மாதிரி தொகுதியாக இதை மாற்றிக் கொண்டிருக்கிறோம். இப்படி சொல்வதினால் எனக்கு ஏதோ ஒரு சுயநலம் (selfish) என்று நீங்கள் நினைத்துவிடக் கூடாது. தமிழ்நாட்டில் இருக்கக்கூடிய 2334 தொகுதிகளும் என்னுடைய தொகுதி



முதல்வர் மு.க.ஸ்டாலின் அவர்கள் நேற்று முன்தினம் (31.7.2024) சென்னை, கொளத்தூர், எவார்வின் பள்ளி வளாகத்தில் நடைபெற்ற விழாவில், கபாலீசுவரர் கலை மற்றும் அறிவியல் கல்லூரியில் பணிபுரிய 3 உதவிப் பேராசிரியர்கள், ஒரு உதற்கல்வி இயக்குநர், ஒரு கண்காணிப்பாளர் ஆகியோருக்கு பணி நியமன ஆணைகளை வழங்கி சிறப்புரையாற்றினார். இவ்விழாவில், உயர்கல்வித் துறை அமைச்சர் முனைவர் க.பொன்முடி, இந்து சமயம் மற்றும் அறநிலையங்கள் துறை அமைச்சர் பி.கே.சேகர்பாபு, பெருந்தர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர் கலாநிதி வீராசாமி, சட்டமன்ற உறுப்பினர்கள் தாயகம் கவி, அ.வெற்றியமுடன், திருவண்ணாமலை ஆதீனம் தவத்திரு பொன்னம்பல தேசிக பரமச்சாரிய சுவாமிகள், மயிலம் பொம்மபுர ஆதீனம் தவத்திரு ஸ்ரீ சிவஞான பாலய சுவாமிகள், தமிழ்நாடு சேமிப்புக் கிடங்கு நிறுவனத்தின் தலைவர் பரங்குநாதன், சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் டாக்டர் பி.சந்திரமோகன், இந்து சமய அறநிலையத் துறை ஆணையர் பி.என்.ஸ்ரீதர், கூடுதல் ஆணையர் டாக்டர் இரா.சுதா, மயிலாப்பூர் அருள்மிகு கபாலீசுவரர் திருக்கோயில் அறங்காவலர் குழுத் தலைவர் விஜயகுமார், இந்து சமய அறநிலையத் துறை பள்ளி மற்றும் கல்லூரி ஆலோசனைக் குழு உறுப்பினர்கள், எவார்வின் பள்ளி முதல்வர் புருஷோத்தமன் மற்றும் அரசு உயர் அலுவலர்கள் கலந்து கொண்டனர்.

கள்தான். அது ஆளுங்கட்சியாக இருந்தாலும் சரி, எதிர்க்கட்சியாக இருந்தாலும் சரி, கூட்டணிக் கட்சியாக இருந்தாலும் சரி, தோழமைக் கட்சியாக இருந்தாலும் சரி, அனைத்து தொகுதிகளிலும் ஒரே கண்ணோட்டத்தோடு தான் நான் பார்த்துக் கொண்டு இருக்கிறேன். அந்த அடிப்படையில் தான், இந்த கொளத்தூர் தொகுதியில்,

- புதிய வட்டாட்சியர் அலுவலகம்
- புதிய காவல் துணை ஆணையாளர் அலுவலகம்
- புதிய காவல் நிலையம்
- புதிய தீயணைப்பு நிலையம்
- புதிய சார்பதிவாளர் அலுவலகம்

ஆகியவை விரைவில் அமைய இருக்கிறது என்பதை மகிழ்ச்சியோடு நான் தெரிவித்துக் கொள்கிறேன்.

இதுவும்கொளத்தூர் தொகுதிக்கு மட்டும் இல்லை; தமிழ்நாட்டின் பல தொகுதிகளுக்கு வர இருக்கிறது.

சட்டமன்ற உறுப்பினர்களுக்கு நான் வைத்த வேண்டுகோள்!

ஒவ்வொரு சட்டமன்ற உறுப்பினரும், தங்களுடைய தொகுதிக்குத் தேவையான பத்து திட்டங்களைக் கொடுக்கவேண்டும் என்று நான் சட்டமன்றத்தில் அறிவித்தேன். அது ஆளுங்கட்சி மட்டுமல்ல; எதிர்க்கட்சி மட்டுமல்ல; அனைத்து 234 தொகுதிகளில் இருக்கக்கூடிய சட்டமன்ற உறுப்பினர்கள் அவசரமாக உங்கள் தொகுதிக்கு முதற்கட்டமாக 10 திட்டங்களை கொடுங்கள். அந்த 10 திட்டங்களில் எதை உடனடியாக நிறைவேற்ற முடியுமோ இந்த ஆண்டிற்குள் நிறைவேற்றி தருகிறோம் என்று சொல்லி, அதை அறி

வித்து. அனைத்து சட்டமன்ற உறுப்பினர்களுக்கு வழங்கி அந்தப் பணியை செய்து கொண்டிருக்கிறோம். இந்தியாவில் எந்த மாநிலங்களிலும் இல்லாதது. நம்முடைய மாநிலத்தில் மட்டும்தான். நம்முடைய கழக ஆட்சியில்தான். நம்முடைய திராவிட மாதல் ஆட்சியில்தான்.

எந்த விருப்பு வெறுப்பும் இல்லாமல் எதிர்க்கட்சியினர் தேர்ந்தெடுக்கப்பட்ட தொகுதிகளுக்கு முக்கியத்துவம் தந்து, திட்டங்களை எல்லாம் நாம் வரிசைப்படுத்தி, முறைப்படுத்தி, விரைவுப்படுத்தி செயல்படுத்திக் கொண்டிருக்கக் கூடிய ஆட்சிதான் நம்முடைய திராவிட மாதல் ஆட்சி!

எங்களுக்கு வாக்களிக்காதவர்கள் வருந்தும் அளவுக்கு நல்லாட்சி தருகிறோம்!

நீங்கள் மறந்திருக்க மாட்டீர்கள். சட்டமன்றத் தேர்தல் முடிந்து ஆட்சிப் பொறுப்பேற்ற நேரத்தில் அந்த வெற்றியை நம்முடைய தலைவருடைய நினைவிடத்திற்குச் சென்று நான் மாலை வைத்து, மரியாதை செய்தேன். அப்போது பத்திரிகை நிருபர்கள் என்னிடத்தில் கேட்ட கேள்விக்கு பதிலளித்துக் கொண்டிருந்தபோது இடையில் ஒரு கேள்வி. அந்த கேள்விக்கு நான் பதில் சொன்னேன்.

இந்த ஆட்சி, எங்களுக்கு ஒட்டு போட்ட மக்களுக்காக மட்டுமல்ல; ஒட்டு போட்ட தவறியவர்களுக்கும் சேர்த்து, அதாவது ஒட்டு போட்டவர்கள் மகிழ்ச்சியடைய வேண்டும். ஒட்டு போட்டவர்கள் ஐயப்பய்யோ இப்படிப்பட்ட ஆட்சிக்கு போடாமல் விட்டுவிட்டோமே என்று வருத்தப்படக் கூடிய அளவிற்கு எங்கள் ஆட்சி இருக்கும் என்று அன்றைக்கு

சொன்னேன். அதுதான் இப்போது நடந்து கொண்டிருக்கிறது.

பல்வேறு திட்டங்கள் அதில் குறிப்பாக, நம்முடைய பெருமதிப்பிற்குரிய அய்யா பொன்னம்பல அடிகளார் வந்தவுடனே சொன்னார்கள். இதுவரைக்கும் அறநிலையத் துறையில் இப்படி ஒரு அமைச்சர் இருந்து பணியாற்றியதை நான் பார்த்ததே கிடையாது என்று என்னிடம் பெருமையாக சொன்னார்.

அறநிலையத் துறையில் அமைச்சர் சேகர்பாபுவின் செயல்!

அந்த அளவிற்கு, தமிழ்நாடு அரசு

“ இதுவரைக்கும் 1921 திருக்கோயில்களில் குடமுழுக்கு நடத்தி இருக்கக்கூடிய ஆட்சிதான் இந்த திராவிட மாதல் ஆட்சி. 6147 கோடி ரூபாய் மதிப்பிலான கோவில் சொத்துக்களை மீட்டி வருகிறோம். கோயில்கள் சார்பில் 10 கல்லூரிகளை உருவாக்கி வருகிறோம். அதில் ஒரு கல்லூரிதான் மயிலை கபாலீசுவரர் கல்லூரி என்பதை மகிழ்ச்சியோடு தெரிவித்துக் கொள்கிறேன்! ”

இந்து சமய அறநிலையத் துறையின் சார்பில், அதில் அமைச்சராக இருக்கக் கூடிய சேகர்பாபு அவர்கள் மற்றும் அவருடன் துணையாக இருக்கக்கூடிய அதி காரிகள் எல்லோரும் ஒன்று சேர்ந்து ஏராளமான திட்டங்களை செயல்படுத்திக் கொண்டிருக்கிறார்கள். அதையெல்லாம் இப்போது பட்டியலிட்டு சொல்லவேண்டும் என்றால், நேரம் போதாது. இந்த நிகழ்ச்சி முழுக்க அது பற்றியேதான் பேசிக் கொண்டு இருக்க வேண்டும். இன்னும் பல நிகழ்ச்சிகளுக்கு நான் செல்ல வேண்டியிருக்கிறது. அதனால், ஹைலைட்டான சில திட்டங்களை தலைப்புச் செய்திகளாக மட்டும் நான் சொல்ல விரும்புகிறேன்.

தொடர்ச்சி 3-ஆம் பக்கம்

முதல்வர் மு.க.ஸ்டாலின் அறிவிப்பின்படி

கேரள முதல்வரிடம் ரூ. 5 கோடி நிதி!

திருவனந்தபுரத்தில் - அமைச்சர் எ.வ. வேலு நேரில் வழங்கினார்!

சென்னை, ஆக. 2 - நிலச்சரிவினால் பாதிக்கப்பட்ட கேரளா மாநிலத்திற்கு தமிழ்நாடு முதலமைச்சர் மு.க.ஸ்டாலின் அவர்கள் அறிவித்த ரூ. 5 கோடிக்கான காசோலையை கேரள மாநில முதலமைச்சர் பினராயி விஜயன் அவர்களை நேரில் சந்தித்து பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு வழங்கினார்.

கேரள மாநிலம், வயநாடு மாவட்டத்தில் நிலச்சரிவினால் ஏற்பட்ட பாதிப்புகள் குறித்து தமிழ்நாடு முதலமைச்சர் மு.க. ஸ்டாலின் அவர்கள்,

கேரள முதலமைச்சர் பினராயி விஜயன் அவர்களை நேற்று முன்தினம் தொலைபேசியில் தொடர்பு கொண்டு தம்முடைய ஆழ்ந்த வருந்தங்களுக்கும் இரங்கலையும் தெரிவித்ததுடன், தேவையான அனைத்து உதவிகளையும் செய்து தருவதாக உறுதியளித்திருந்தார். அதன்படி, தமிழ்நாட்டிலிருந்து இரண்டு இந்திய ஆட்சிப்பணிக் அதிகாரிகளின் தலைமையில் மீட்டிக்குழு மற்றும் மருத்துவக் குழுவின்னரை கேரள மாநிலம் வயநாடு மாவட்டத்திற்கு அனுப்பிவைக்கப்பட்டு அங்கு தேவையான மீட்டும் மற்றும் மருத்துவப் பணிகளில் ஈடுபட்டுவருகின்றனர்.

திவாரணப் பணிகளுக்கென கேரள அரசுக்கு தமிழ்நாடு அரசின் சார்பாக முதலமைச்சரின் பொது திவாரண நிதியிலிருந்து ஐந்து கோடி ரூபாய் வழங்குவதாக தமிழ்நாடு முதலமைச்சர் 30.7.2024 அன்று அறிவித்திருந்தார். தமிழ்நாடு முதலமைச்சர் அவர்களின் அறிவுறுத்தலின்படி, பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு கேரள முதலமைச்சர் பினராயி விஜயன் அவர்களை திருவனந்தபுரத்தில் நேற்று முன்தினம் (31.7.2024) நேரில் சந்தித்து ரூ. 5 கோடிக்கான காசோலையை அவரிடம் அளித்தார்.



கேரள மாநிலம், வயநாடு பகுதியில் ஏற்பட்டுள்ள கடும் மழைப்பொழிவு மற்றும் நிலச்சரிவு காரணமாக பாதிக்கப்பட்டுள்ள பகுதிகளில் நிவாரணப் பணிகள் மேற்கொள்ள தமிழ்நாடு முதலமைச்சர் மு.க.ஸ்டாலின் அவர்களின் உத்தரவுப்படி, தமிழ்நாடு அரசின் சார்பில் முதலமைச்சரின் பொது நிவாரண நிதியிலிருந்து கேரள அரசிற்கு 5 கோடி ரூபாய்க்கான காசோலையினை கேரள மாநில முதலமைச்சர் பினராயி விஜயன் அவர்களிடம் நேற்று முன்தினம் (31.07.2024) திருவனந்தபுரம், தலைமைச் செயலகத்தில், பொதுப் பணித் துறை அமைச்சர் எ.வ. வேலு வழங்கினார்.